

दिनाङ्क :- 10.06.2026

प्रातः - 06:55

संस्कृत वार्ता:

अथ वार्ता:

प्रधानमन्त्री

प्रधानमन्त्री नरेन्द्रमोदी अद्य भारतस्य दीर्घतमः निर्वाचितः प्रधानमन्त्री अभवत्। श्रीमोदी चतुर्दशाधिक-द्विसहस्रतम-वर्षस्यमई-मासस्य षड्विंशति-दिनाङ्के कार्यभारं स्वीकृतवान् आसीत्। असौ पण्डित-जवाहरलाल-नेहरू त्रिंशत्स्य समयं अतिक्रमितवान्, यः प्रथमवारं द्विपञ्चाशदधिक-नवदश-शततम-वर्षस्य मईमासस्य त्रयोदश-दिनाङ्के निर्वाचित-प्रधानमन्त्रिरूपेण शपथवचनं स्वीकृतवान् तथा चतुष्ष्टयधिक-नवदश-शततमवर्षस्य मईमासस्य सप्तविंशति-दिनाङ्कं यावत् स्वीयसेवां प्रदत्तवान्। निर्वाचित-प्रधानमन्त्रिरूपेण पण्डित-नेहरू-वर्यस्य कार्यकालः अष्टनवत्यधिक-त्रिंशताधिक-चतुर्सहस्र-दिवसान् यावत् आसीत्। चतुर्दशाधिक-द्विसहस्रतम-वर्षस्य मईमासस्य षड्विंशति-दिनाङ्कादारभ्य अद्य षड्विंशत्यधिक-द्विसहस्रतमवर्षस्य जूनमासस्य दशदिनाङ्कं यावत् प्रधानमन्त्रिणः नरेन्द्रमोदिनः कार्यकालः निरन्तरं नवमवत्यधिक-त्रिंशताधिक-चतुर्सहस्रदिनानि यावत् जातः। येन श्रीमोदी भारतस्य इतिहासे सर्वाधिकवधिपर्यन्तं निर्वाचितप्रधानमन्त्री अभवत्।

वैश्विकनेतारः

एतस्मिन् अवसरे वैश्विकनेतारः प्रधानमन्त्रिणे नरेन्द्रमोदिने शुभकामनाः प्रदत्तवन्तः। श्रीलङ्कायाः राष्ट्रपतिः अनुरा कुमार दिसानायका एकस्मिन् पत्रे लिखितवान् यत् एषा उपलब्धिः न केवलं मोदीवर्यस्य कार्यकालस्य वर्षाणां प्रमाणम् अस्ति, अपितु विश्वस्य बृहत्तमस्य लोकतन्त्रस्य जनानां तस्य नेतृत्वे पुनः पुनः स्थापितस्य विश्वासस्य प्रमाणम् अस्ति। एतदतिरिच्य पापुआ न्यू गिनी देशस्य प्रधानमन्त्री जेम्स मारापे त्रिनिदाद-टोबैगो देशस्य प्रधानमन्त्री कमला प्रसाद बिसेसर च प्रधानमन्त्री-नरेन्द्रमोदी-वर्याय शुभकामनाः अयच्छताम्।

राष्ट्रीयजनतान्त्रिक संयुति

राष्ट्रीयजनतान्त्रिकसंयुत्याः उपवेशनमेकम् अद्य नवदिल्ल्याम् आयोजयिष्यते, यत्र अस्याः संयुत्याः प्रशासनस्य द्वादशवर्षपूर्त्यवसरे तथा प्रधानमन्त्रिणः नरेन्द्रमोदिनः दीर्घसमयपर्यन्तं निर्वाचितप्रधानमन्त्री भवितुम् उपलक्ष्ये उत्सवः भविष्यति। प्रधानमन्त्रिणं मोदिनं भाजपादलस्य शीर्षनेतृत्वं च समेत्य संयुत्याः सर्वे घटकाः उपवेशने भागं ग्रहीष्यन्ति इति आशास्यते। एतस्मिन् उपवेशने अनया संयुत्या शासितानां सर्वेषां द्वाविंशति-राज्यानां केन्द्रशासितप्रदेशानां च मुख्यमन्त्रिणं उपमुख्यमन्त्रिणं च समेत्य सर्वेषां घटकानां नेतारः अपि सम्मिलिताः भविष्यन्ति।

प्रधानमन्त्री कुवैतः

प्रधानमन्त्री नरेन्द्रमोदी ह्यः कुवैत-देशस्य प्रमुखेण शेख-मेशाल-अल्-अहमद-अल-जबेर-अल-सबाह त्रिंशत्स्य सार्धं दूरभाषेण संवादम् अकरोत्। उभौ नेतारौ पश्चिम-एशियायां परिवर्तित-सुरक्षा-परिस्थितिं आलक्ष्य परस्परं विचार-विनिमयं कृतवन्तौ। प्रधानमन्त्रिणा क्षेत्रे विवर्धित-आततिपूर्ण-विषये गम्भीरा चिन्ता प्रकटिता तथा च कुवैतस्य सार्वभौमिक-प्रादेशिक-अखण्डतां विरुद्ध्य विहित-आक्रमणान् प्रति भारतस्य प्रतिज्ञा पुनः प्रतिपादिता। असौ शान्तेः स्थैर्यस्य च पुनः स्थापनार्थं चिन्तां न्यूनीकर्तुं, संवाद-पारस्परिक-सहभागितां च दृढयितुं पुनरपि आह्वानम् अकरोत्।

जयशङ्कर

विदेशमन्त्री डॉ. एस्. जयशङ्करः अद्यारभ्य बुल्गेरिया-फिनलैण्ड-देशयोः द्विदिवसीय-आधिकारिकयात्रायां भविष्यति। विदेशमन्त्रालयेनोक्तं यत् डॉ. एस्. जयशङ्करः बुल्गेरियादेशस्य स्वीययात्रावधौ तत्रत्य नेतृत्वेन सह मेलनं करिष्यति तथा

स्वसमकक्षेन सह चर्चा विधास्यति। फिनलैण्डदेशस्य स्वीययात्रायाः द्वितीये चरणे डॉ. जयशङ्करः कुलतारांता-वार्तायाः चतुर्दशे संस्करणे भागं ग्रहीष्यति।

॥ इति वार्ताः ॥